

سلسلہ: رسائلِ فتاویٰ رضویہ

جلد: دسویں

رسالہ نمبر 2



اعزّالاکتناه فی ردّ صدقہ مانع الزکوٰۃ

(زکوٰۃ ادا نہ کرنے والے کے صدقہ نقلی کے رد کے
متعلق نا در تحقیق حقیق)



پیشکش: مجلسِ آئی ٹی (دعوتِ اسلامی)

رسالہ

اعزالا کتناہ فی رد صدقہ مانع الزکوٰۃ^{۱۳۰۹}
(زکوٰۃ ادا نہ کرنے والے کے صدقہ نقلی کے رد کے متعلق نادر تحقیق حقیق)

مسئلہ ۷۲: از پہلی بھیت مرسلہ عبدالرزاق خاں ذیقعدہ الحرام ۱۳۰۹ھ

کیا فرماتے ہیں علمائے دین و مفتیانِ شرع متین اس مسئلہ میں کہ ایک شخص اپنے روپیہ کی زکوٰۃ نہیں دیتا ہے مگر روپیہ مصرفِ خیر میں صرف کرتا ہے یعنی ہر روز فقراء کو زر نقد و غلہ تقسیم کرتا ہے، اور ایک مسجد بنوائی ہے، اور ایک گاؤں اس روپیہ سے خرید کر واسطے خیرات کے بہہ کر دیا ہے اور تاحیات خود زر توفیر اس کا صرف کرتا رہے مصرفِ خیر میں۔ اب ایک اور شخص یہ کہتا ہے کہ جس روپیہ کی زکوٰۃ نہیں دی گئی ہے، اس روپیہ سے کسی قسم کی خیرات جائز نہیں ہے ہر روز کی خیرات اور بنانا مسجد کا اور گاؤں کا بہہ کرنا سب اکارت ہے۔ فلذا فتویٰ طلب کیا جاتا ہے کہ جس روپیہ کی زکوٰۃ نہیں دی گئی ہے اس روپیہ کو مصرفِ خیر میں صرف کرنا جیسا کہ بالامذکور ہے درست ہے یا نہیں؟ اور اگر درست نہیں تو اس موضع کو بہہ سے واپس لے کر دوبارہ اس قصد سے بہہ کرے کہ اس موضع کی توفیر ہو جو ہر سال وصول ہوا کرے گی بالعوض اس زر زکوٰۃ کے جو اس کے ذمہ زمانہ ماضیہ کی دین ہے، صرف ہوا کرے۔ بینوا توجروا

المکلف: عبدالرزاق خاں ولد تھو خاں کھنڈ ساری ساکن پہلی بھیت محلہ اشرف خاں

الجواب:

زکوٰۃ اعظم فروض دین واہم ارکان اسلام سے ہے ولہذا قرآن عظیم میں بتیس ۳۲ جگہ نماز کے ساتھ اس کا ذکر فرمایا اور طرح طرح سے بندوں کو اس فرض اہم کی طرف بلایا، صاف فرمادیا کہ زہار نہ سمجھنا کہ زکوٰۃ دی تو مال میں سے اتنا کم ہو گیا، بلکہ اس سے مال بڑھتا ہے۔

یَنْحَقُ اللَّهُ الرِّبَا وَيُرِي الصَّدَقَاتِ ۱	اللہ ہلاک کرتا ہے سود کو اور بڑھاتا ہے خیرات کو (ت)
--	---

بعض درختوں میں کچھ اجزائے فاسدہ اس قسم کے پیدا ہو جاتے ہیں کہ پیڑ کی اٹھان کو روک دیتے ہیں، احمق نادان انھیں نہ تراشے گا کہ میرے پیڑ سے اتنا کم ہو جائے گا، پر عاقل ہو شمند تو جانتا ہے کہ ان کے چھانٹنے سے یہ نو نہال لہلہا کر درخت بنے گا ورنہ یوں ہی مر جھا کر رہ جائے گا، یہی حساب زکوٰۃ مال کا ہے۔ حدیث میں حضور پُر نور سید عالم صلی اللہ تعالیٰ علیہ وسلم فرماتے ہیں:

مَا خَالَطَتِ الصَّدَقَةَ أَوْ مَالَ الزَّكَاةِ مَالًا أَلَا أَفْسَدَتْهُ ۲ رواه البزار والبيهقي عن امر المؤمنين الصديقه رضی اللہ تعالیٰ عنہا۔	زکوٰۃ کا مال جس میں ملا ہو گا اسے تباہ و برباد کر دے گا۔ اسے بزار اور بیہقی نے ام المؤمنین الصدیقہ رضی اللہ تعالیٰ عنہا سے روایت کیا۔
--	---

دوسری حدیث میں ہے حضور والا صلی اللہ تعالیٰ علیہ وسلم فرماتے ہیں:

مَاتَلَفَ مَالٍ فِي بَرٍّ وَلَا بَحْرٍ إِلَّا بِحَبْسِ الزَّكَاةِ ۳ اخرجہ الطبرانی فی الاوسط عن ابی ہریرۃ عن امیر المؤمنین عمر الفاروق الاعظم رضی اللہ تعالیٰ عنہما۔	خسکی و تری میں جو مال تلف ہوا ہے وہ زکوٰۃ نہ دینے ہی سے تلف ہوا ہے۔ اسے طبرانی نے اوسط میں ابو ہریرہ سے امیر المؤمنین عمر فاروق اعظم رضی اللہ تعالیٰ عنہما سے روایت کیا۔
--	--

تیسری حدیث میں ہے حضور اقدس صلی اللہ تعالیٰ علیہ وسلم فرماتے ہیں:

مَنْ أَدَى زَكَاةَ مَالِهِ فَقَدْ أَذْهَبَ اللَّهُ شَرَّهُ ۴ اخرجہ ابن خزيمة فی صحيحه والطبرانی	جس نے اپنے مال کی زکوٰۃ ادا کر دی بیشک اللہ تعالیٰ نے اس مال کا شر اس سے دُور کر دیا۔ اسے ابن خزيمة
---	---

1 القرآن ۲ / ۲۷۶

2 شعب الایمان للبیہقی حدیث ۳۵۲۲ فصل الاستغفار عن المسئیۃ دار الکتب العلمیہ بیروت ۳ / ۲۷۳

3 مجمع الزوائد بحوالہ مجمع اوسط باب فرض الزکوٰۃ دار الکتب العربی بیروت ۳ / ۶۳

4 صحیح ابن خزيمة حدیث ۲۲۵۸ المکتب الاسلامی بیروت ۴ / ۱۳

جس نے اپنے مال کی زکوٰۃ ادا کر دی بیشک اللہ تعالیٰ نے اس مال کا ثرا اس سے دُور کر دیا۔ اسے ابن خزیمہ نے اپنی صحیح میں، طبرانی نے معجم اوسط میں اور حاکم نے مستدرک میں حضرت جابر بن عبد اللہ رضی اللہ تعالیٰ عنہما سے روایت کیا ہے۔	فی الاوسط والحاکم فی المستدرک عن جابر بن عبد اللہ رضی اللہ تعالیٰ عنہما۔
--	--

چوتھی حدیث میں ہے حضور علیٰ صلواتہ واللہ وسلامہ علیہ فرماتے ہیں:

اپنے مالوں کو مضبوط قلعوں میں کر لو زکوٰۃ دے کر، اور اپنے بیماروں کا علاج کرو خیرات سے۔ اسے ابو داؤد نے اپنی مراسیل میں امام حسن بصری سے اور طبرانی و بیہقی اور دیگر محدثین نے صحابہ کی ایک جماعت سے نقل کیا ہے رضی اللہ تعالیٰ عنہم۔	حَصَّنُوا اَمْوَالَكُمْ بِالزَّكَاةِ وَادَاؤِهَا مَرْضَاكُمْ بِالصَّدَقَةِ 5 رواہ ابو داؤد فی مراسیلہ عن الحسن والطبرانی و البیہقی وغیرہما من جماعۃ من الصحابة رضی اللہ تعالیٰ عنہم۔
---	---

اے عزیز! ایک بے عقل گنوار کو دیکھ کہ تخم گندم اگر پاس نہیں ہوتا بہزاد وقت قرض دام سے حاصل کرتا اور اسے زمین میں ڈال دیتا ہے، اس وقت تو وہ اپنے ہاتھوں سے خاک میں ملا دیا مگر امید لگی ہے کہ خدا چاہے تو یہ کھونا بہت کچھ پانا ہو جائے گا۔ تجھے اس گنوار کے برابر بھی عقل نہیں، یا جس قدر ظاہری اسباب پر بھروسہ ہے اپنے مالک جل وعلا کے ارشاد پر اتنا اطمینان بھی نہیں کہ اپنے مال بڑھانے اور ایک ایک دانہ ایک ایک پیڑ بنانے کو زکوٰۃ کا بیج نہیں ڈالتا۔ وہ فرماتا ہے: زکوٰۃ دو تمہارا مال بڑھے گا۔ اگر دل میں اس فرمان پر یقین نہیں جب تو کھلا کفر ہے، ورنہ تجھ سے بڑھ کر احمق کون کہ اپنے یقینی نفع دین و دنیا کی ایسی بھاری تجارت چھوڑ کر دونوں جہانوں کا زیاں مول لیتا ہے۔

حدیث! میں ہے رسول اللہ صلی اللہ تعالیٰ علیہ وسلم فرماتے ہیں:

تمہارے اسلام کا پورا ہونا یہ ہے کہ اپنے مالوں کی زکوٰۃ ادا کرو۔ اسے بزار نے حضرت علقمہ رضی اللہ تعالیٰ عنہ سے روایت کیا۔	ان تمام اسلامکم ان تؤدوا زکوٰۃ اموالکم۔ ⁶ رواہ البزار عن علقمہ۔
--	--

حدیث! حضور صلی اللہ تعالیٰ علیہ وسلم فرماتے ہیں:

جو اللہ اور اللہ کے رسول پر ایمان لاتا ہو اسے لازم	من کان یؤمن باللہ ورسولہ فلیؤد زکوٰۃ
--	--------------------------------------

⁵ کتاب المرسل باب الصائم یصیب اہلہ (۲۰) مکتبہ علمیہ لاہور ص ۲۲

⁶ کشف الاستار عن زوائد البزار باب وجوب الزکوٰۃ مؤسسة الرسالہ بیروت ۱/ ۳۱۶

<p>جو اللہ اور اللہ کے رسول پر ایمان لاتا ہو اسے لازم ہے کہ اپنے مال کی زکوٰۃ ادا کرے۔ اسے طبرانی نے معجم کبیر میں حضرت ابن عمر رضی اللہ تعالیٰ عنہما سے روایت کیا ہے۔</p>	<p>۷ مالہ۔ رواہ الطبرانی فی الکبیر عن ابن عمر رضی اللہ تعالیٰ عنہما۔</p>
--	--

حدیث ۳: حضورِ نور صلی اللہ تعالیٰ علیہ وسلم فرماتے ہیں: جس کے پاس سونا یا چاندی ہو اور اس کی زکوٰۃ نہ دے قیامت کے دن اس زروسیم کی تختیاں بنا کر جہنم کی آگ میں تپائیں گے، پھر ان سے اس شخص کی پیشانی اور کروٹ اور پیٹھ پر داغ دیں گے، جب وہ تختیاں ٹھنڈی ہو جائیں گی پھر انھیں تپا کر دائیں گے قیامت کے دن کہ بچاس ہزار برس کا ہے، یونہی کرتے رہیں گے، یہاں تک کہ تمام مخلوق کا حساب ہو چکے۔^۸ اخر جہ الشیخان عن ابی ہریرۃ رضی اللہ تعالیٰ عنہ (بخاری و مسلم نے اسے حضرت ابو ہریرہ رضی اللہ تعالیٰ عنہ سے روایت کیا ہے۔ ت) مولیٰ تعالیٰ فرماتا ہے:

<p>اور جو لوگ جوڑتے ہیں سونا چاندی اور اسے خدا کی راہ میں نہیں اٹھاتے یعنی زکوٰۃ ادا نہیں کرتے انھیں بشارت دے ڈکھ کی مار کی، جس دن تپایا جائے گا وہ سونا چاندی جہنم کی آگ سے، پس داغی جائیں گی اس سے ان کی پیشانیاں اور کروٹیں اور پیٹھیں، یہ ہے جو تم نے اپنے لیے جوڑ کر رکھا تھا اب چکھو مز اس جوڑنے کا۔</p>	<p>وَالَّذِينَ يَكْتُمُونَ الذَّهَبَ وَالْفِضَّةَ وَلَا يَتَّقُونَ فِيهَا سَبِيلَ اللَّهِ ۚ لَبِئْسَ مَا كَانُوا يَكْتُمُونَ ۚ يَوْمَ لَا يُغْنِي عَنْهُمْ كَيْفَتُهُمْ وَلَا هُمْ يُنصَرُونَ ۚ هَذَا مَا كُنْتُمْ لَا تَفْقَهُمْ فَمَا كُنْتُمْ تَكْتُمُونَ ۚ</p>
--	--

پھر اس داغ دینے کو بھی نہ سمجھے کہ کوئی چہکالگا دیا جائے گا یا پیشانی و پشت و پہلو کی چربی نکل کر بس ہوگی بلکہ اس کا حال بھی حدیث سے سن لیجئے:

حدیث ۴: سیدنا ابو ذر رضی اللہ تعالیٰ عنہ نے فرمایا: ان کے سر، پستان پر وہ جہنم کا گرم پتھر رکھیں گے کہ سینہ توڑ کر شانہ سے نکل جائے گا اور شانہ کی ہڈی پر رکھیں گے کہ ہڈیاں توڑتا سینہ سے نکلے گا۔^{۱۰} اخر جہ الشیخان

۷ المعجم الکبیر حدیث ۱۳۵۶۱ عن عبداللہ ابن عمر مکتبہ فیصلیہ بیروت ۲۲۴/۱۲

۸ صحیح مسلم باب اثم مانع الزکوٰۃ قدیمی کتب خانہ کراچی ۳۱۸/۱

۹ القرآن ۹ / ۳۴

۱۰ صحیح بخاری کتاب الزکوٰۃ باب ما دی زکوٰۃ فلیس بکنز قدیمی کتب خانہ کراچی ۱۸۹/۱

عن الاحنف بن قیس (اسے امام بخاری و مسلم نے حضرت احنف بن قیس رضی اللہ تعالیٰ عنہ سے روایت کیا ہے۔ ت) اور فرمایا: میں نے حضور نبی کریم صلی اللہ تعالیٰ علیہ وسلم کو فرماتے سنا کہ پیٹھ توڑ کر کروٹ سے نکلے گا اور گڈی توڑ کر پیشانی سے۔¹¹ رواہ مسلم (اسے امام مسلم نے روایت کیا۔ ت) اور اس کے ساتھ اور بھی ایک کیفیت سن رکھئے:

حدیث ۵: حضرت عبداللہ بن مسعود رضی اللہ تعالیٰ عنہ نے فرمایا: کوئی روپیہ دوسرے روپے پر نہ رکھا جائے نہ کوئی اشرفی دوسری اشرفی سے چھو جائے گی بلکہ زکوٰۃ دینے والے کا جسم اتنا بڑھا دیا جائے گا کہ لاکھوں کروڑوں جوڑے ہوں تو ہر روپیہ جدا داغ دے گا۔¹² رواہ الطبرانی فی الکبیر (اسے طبرانی نے مجمع کبیر میں نقل کیا ہے۔ ت) اے عزیز! کیا خدا اور رسول کے فرمان کو یونہی ہنسی ٹھٹھا سمجھتا ہے یا پچاس ہزار برس کی مدت میں یہ جانکاہ مصیبتیں جھیلنی سہل جانتا ہے، ذرا بیہوشی کی آگ میں ایک آدھ روپیہ گرم کر کے بدن پر رکھ دیکھ، پھر کہاں یہ خفیف گرمی کہاں وہ قہر آگ، کہاں یہ ایک ہی روپیہ کہاں وہ ساری عمر کا جوڑا ہو مال، کہاں یہ منٹ بھر دیر کہاں وہ ہزار دن برس کی آفت، کہاں یہ ہلکا سا چکا کہاں وہ ہڈیاں توڑ کر پار ہونے والا غضب۔ اللہ تعالیٰ مسلمان کو ہدایت بخشنے، آمین!

حدیث ۱: مصطفیٰ صلی اللہ تعالیٰ علیہ وسلم فرماتے ہیں: جو شخص اپنے مال کی زکوٰۃ نہ دے گا وہ مال روز قیامت گنجے اڑدھے کی شکل بنے گا اور اس کے گلے میں طوق ہو کر پڑے گا۔ پھر سید عالم صلی اللہ تعالیٰ علیہ وسلم نے کتاب اللہ سے اس کی تصدیق پڑھی کہ رب عزوجل فرماتا ہے:

<p>جس چیز میں بخل کر رہے ہیں قریب ہے کہ طوق بنا کر ان کے گلے میں ڈالی جائے قیامت کے دن۔ اسے ابن ماجہ، نسائی اور ابن خزیمہ نے حضرت عبداللہ ابن مسعود رضی اللہ تعالیٰ عنہ سے روایت کیا ہے (ت)</p>	<p>سَيَطُوقُونَ مَا بَخِلُوا بِهِ يَوْمَ الْقِيَامَةِ¹³ 14 رواہ ابن ماجہ والنسائی وابن خزیمہ عن ابن مسعود رضی اللہ تعالیٰ عنہ۔</p>
---	---

حدیث ۴: فرماتے ہیں حضور صلی اللہ تعالیٰ علیہ وسلم: وہ اڑدھا منہ کھول کر اس کے پیچھے دوڑے گا، یہ بھاگے گا، اس سے فرمایا جائے گا: لے اپنا وہ خزانہ کہ چھپا کر رکھا تھا کہ میں اس سے غنی ہوں۔ جب دیکھے گا کہ

¹¹ صحیح مسلم باب اثم مانع الزکوٰۃ نور محمد اصح المطابع کراچی ۱/ ۳۲۱

¹² کشف الاستار عن زوائد البراز باب فین من منع الزکوٰۃ مؤسسۃ الرسالہ بیروت ۱/ ۱۳۱۸ الصحیح الکبیر مروی از ثوبان رضی اللہ تعالیٰ عنہ حدیث ۱۳۰۸ مکتبہ فیصلیہ

بیروت ۲/ ۹۱

¹³ صحیح البخاری باب اثم مانع الزکوٰۃ قدیمی کتب خانہ کراچی ۱/ ۱۸۸

¹⁴ مجمع الزوائد بحوالہ مجمع اوسط باب فرض الزکوٰۃ دارالکتب العربیہ بیروت ۳/ ۶۲

اس اژدہا سے کہیں مفر نہیں، ناچار اپنا ہاتھ اس کے منہ میں دے دے گا، وہ ایسا چبائے گا جیسے زراونٹ چباتا ہے۔¹⁵ رواہ مسلم عن جابر رضی اللہ تعالیٰ عنہ (اسے مسلم نے حضرت جابر رضی اللہ تعالیٰ عنہ سے روایت کیا ہے۔ ت)

حدیث^{۱۶}: فرماتے ہیں صلی اللہ تعالیٰ علیہ وسلم: جب وہ اژدہا اس پر دوڑے گا یہ پوچھے گا تو کون ہے؟ کہے گا میں تیرا وہ بے زکوٰتی مال ہوں جو چھوڑا تھا جب یہ دیکھے گا کہ وہ پیچھا کیے ہی جا رہا ہے ہاتھ اس کے منہ میں دے دے گا وہ چبائے گا، پھر اس کا سارا بدن چبا ڈالے گا۔¹⁶ اخرجہ البزار والطبرانی وابن اخیزیمہ وحبان عن ثوبان رضی اللہ تعالیٰ عنہ (اسے بزار، طبرانی، ابن خزیمہ اور ابن حبان نے حضرت ثوبان رضی اللہ تعالیٰ عنہ سے روایت کیا۔ ت)

حدیث^{۱۷}: فرماتے ہیں صلی اللہ تعالیٰ علیہ وسلم: وہ اژدہا اس کا منہ اپنے پھن میں لے کر کہے گا: میں تیرا مال ہوں میں تیرا خزانہ ہوں۔¹⁷ رواہ البخاری والنسائی عن ابی ہریرۃ رضی اللہ تعالیٰ عنہ (اسے بخاری اور نسائی نے حضرت ابو ہریرہ رضی اللہ تعالیٰ عنہ سے روایت کیا ہے۔ ت)

حدیث^{۱۸}: فرماتے ہیں صلی اللہ تعالیٰ علیہ وسلم: فقیر ہر گز ننگے بھوکے ہونے کی تکلیف نہ اٹھائیں گے مگر اغنیاء کے ہاتھوں، سُن لو ایسے تو نگروں سے اللہ تعالیٰ سخت حساب لے گا اور انھیں دردناک عذاب دے گا۔¹⁸ رواہ الطبرانی عن امیر المؤمنین علی کرم اللہ تعالیٰ وجہہ (اسے طبرانی نے امیر المؤمنین علی کرم اللہ تعالیٰ وجہہ سے روایت کیا۔ ت)

حدیث^{۱۹}: "عبداللہ بن مسعود رضی اللہ تعالیٰ عنہ فرماتے ہیں: زکوٰۃ نہ دینے والا ملعون ہے زبان پاک محمد رسول اللہ صلی اللہ تعالیٰ علیہ وسلم پر۔"¹⁹ رواہ ابن خزیمہ واحمد و ابو یعلیٰ وابن حبان (اسے

¹⁵ صحیح مسلم باب اثم مانع الزکوٰۃ نور محمد اصح المطابع کراچی ۳۲۱/۱

¹⁶ کشف الاستار عن زوائد البزار باب فین من منع الزکوٰۃ مؤسسۃ الرسالہ بیروت ۱/ ۱۰۳۱۸، المعجم الکبیر مروی از ثوبان رضی اللہ تعالیٰ عنہ حدیث ۱۳۰۸ مکتبہ فیصلیہ

بیروت ۲/ ۹۱

¹⁷ صحیح البخاری باب اثم مانع الزکوٰۃ قدیمی کتب خانہ کراچی ۱۸۸/۱

¹⁸ مجمع الزوائد بحوالہ معجم اوسط باب فرض الزکوٰۃ دارالکتب العربیہ بیروت ۶/۳، صحیح ابن خزیمہ باب ذل عن لادی الصدقۃ المکتب الاسلامی بیروت ۳/ ۹

¹⁹ صحیح ابن خزیمہ باب ذل عن لادی الصدقۃ المکتب الاسلامی بیروت ۳/ ۹، کنز العمال بحوالہ ن عن ابن مسعود حدیث ۹۷۵۰ مؤسسۃ الرسالہ بیروت ۳/ ۱۰۳

ابن خزیمہ، احمد، ابویعلیٰ اور ابن حبان نے روایت کیا۔ ت)

حدیث ۳: مولا علی کرم اللہ تعالیٰ وجہہ فرماتے ہیں: رسول اللہ تعالیٰ علیہ وسلم نے سُود کھانے والے اور کھلانے والے اور اس پر گواہی کرنے والے اور اس کا کاغذ لکھنے والے، زکوٰۃ نہ دینے والے ان سب کو قیامت کے دن ملعون بتایا۔²⁰ رواہ الاصبہانی (اسے اصبہانی نے روایت کیا۔ ت)

حدیث ۳: کہ فرماتے ہیں صلی اللہ تعالیٰ علیہ وسلم: قیامت کے دن تو گمروں کے لیے محتاجوں کے ہاتھ سے خرابی ہے۔ محتاج عرض کرینگے اے رب ہمارے! انہوں نے ہمارے وہ حقوق جو تو نے ہمارے لیے ان پر فرض کیے تھے ظلماً نہ دئے اللہ عزوجل فرمائے گا: مجھے قسم ہے اپنے عزت کی و جلال کی کہ تمہیں اپنا قرب عطا کروں گا اور انھیں دُور رکھوں گا۔²¹ رواہ الطبرانی و ابو الشیخ عن انس رضی اللہ تعالیٰ عنہ (اسے طبرانی اور ابوشیخ نے حضرت انس رضی اللہ تعالیٰ عنہ سے روایت کیا۔ ت)

حدیث ۳: کہ حضور اقدس صلی اللہ تعالیٰ علیہ وسلم نے کچھ لوگ دیکھے جن کے آگے پیچھے غرق لنگوٹیوں کی طرح کچھ چیتھڑے تھے اور جہنم کی گرم آگ پتھر اور تھوم اور سخت کڑوی جلتی بدبو گھانس چوپایوں کی طرح چرتے پھرتے تھے۔ جبریل امین علیہ الصلوٰۃ والسلام سے بُوچھا: یہ کون لوگ ہیں؟ عرض کی: یہ زکوٰۃ نہ دینے والے ہیں اللہ تعالیٰ نے ان پر ظلم نہیں کیا اللہ تعالیٰ بندوں پر ظلم نہیں فرماتا۔²² رواہ عن ابی ہریرۃ رضی اللہ تعالیٰ عنہ (اسے ہزار نے حضرت ابو ہریرہ رضی اللہ تعالیٰ عنہ سے روایت کیا۔ ت)

حدیث ۱۵: دو عورتیں خدمتِ والا میں سونے کے کنگن پہنے ہوئیں حضور اقدس صلی اللہ تعالیٰ علیہ وسلم نے فرمایا: ان کی زکوٰۃ دوگی؟ عرض کی؟ نہ۔ فرمایا: کیا چاہتی ہو کہ اللہ تعالیٰ تمہیں آگ کے کنگن پہنائے؟ عرض کی: نہ۔ فرمایا: زکوٰۃ دو۔²³ رواہ الترمذی والدارقطنی و احمد و ابو داؤد والنسائی عن عبد اللہ بن عمر رضی اللہ تعالیٰ عنہما (اسے ترمذی، دارقطنی، احمد، ابو داؤد اور نسائی نے حضرت عبد اللہ بن عمر رضی اللہ تعالیٰ عنہما سے روایت کیا۔ ت)

حدیث ۱۶: ایک بی بی چاندی کے چھلے پہنے تھیں، فرمایا: ان کی زکوٰۃ دوگی؟ انہوں نے کچھ انکار سا کیا۔

²⁰ کنز العمال بحوالہ ہب عن علی حدیث ۸۳/۹۷ مؤسسۃ الرسالہ بیروت ۱۰۴/۳

²¹ مجمع الزوائد بحوالہ المعجم الاوسط باب فرض الزکوٰۃ دارالکتب العربی بیروت ۶۲/۳

²² کشف الاستار عن زوائد البراز باب من فی الاسراء حدیث ۵۵ مؤسسۃ الرسالہ بیروت ۳۸/۱

²³ جامع الترمذی باب ماجاء فی زکوٰۃ الحلی آفتاب عالم پریس لاہور ۸۱/۱

فرمایا: تو یہ ہی جہنم میں لے جانے کو بہت ہیں۔²⁴ رواہ ابو داؤد والدارقطنی عن امر المؤمنین رضی اللہ تعالیٰ عنہا (اسے ابو داؤد اور دارقطنی نے ام المؤمنین حضرت عائشہ صدیقہ رضی اللہ تعالیٰ عنہا سے روایت کیا۔ ت) حدیث ۷: کہ حضور اقدس صلی اللہ تعالیٰ علیہ وسلم فرماتے ہیں: زکوٰۃ نہ دینے والا قیامت کے دن دوزخ میں ہوگا۔²⁵ رواہ الطبرانی عن انس رضی اللہ تعالیٰ عنہ (اسے طبرانی نے حضرت انس رضی اللہ تعالیٰ عنہ سے روایت کیا۔ ت) حدیث ۱۸: فرماتے ہیں رسول اللہ صلی اللہ تعالیٰ علیہ وسلم: دوزخ میں سب سے پہلے تین شخص جائیں گے، ان میں ایک وہ تو نگر کہ اپنے مال میں عزوجل کا حق ادا نہیں کرتا۔²⁶ رواہ ابن خزیمہ وابن حبان فی صحیحہما عن ابی ہریرہ رضی اللہ تعالیٰ عنہ (اسے ابن خزیمہ اور ابن حبان نے اپنی اپنی صحیح میں حضرت ابو ہریرہ رضی اللہ تعالیٰ عنہ سے روایت کیا۔ ت) غرض زکوٰۃ نہ دینے کی جانکاہ آفتیں وہ نہیں جن کی تاب آسکے، نہ دینے والے کو ہزار سال ان سخت عذابوں میں گرفتاری کی امید رکھنا چاہئے کہ ضعیف البنیان انسان کی کیا جان، اگر پہاڑوں پر ڈالی جائیں سُرمہ ہو کر خاک میں مل جائیں، پھر اس سے بڑھ کر احمق کون کہ اپنا مال جھوٹے سچے نام کی خیرات میں صرف کرے اور اللہ عزوجل کا فرض اور اس بادشاہ قہار کا وہ بھاری قرض گردن پر رہنے دے، شیطان کا بڑا دھوکا ہے کہ آدمی کو نیکی کے پردے میں ہلاک کرتا ہے، نادان سمجھتا ہی نہیں، نیک کام کر رہا ہوں، اور نہ جانا کہ نفل بے فرض زے دھوکے کی ٹٹی ہے، اس کے قبول کی امید تو مفقود اور اس کے ترک کا عذاب گردن پر موجود۔ اے عزیز! فرض خاص سلطانی قرض ہے اور نفل گویا تحفہ و نذرانہ۔ قرض نہ دیجئے اور بالائی بیکار تحفے بھیجئے وہ قابل قبول ہوں گے خصوصاً اس شہنشاہ غنی کی بارگاہ میں جو تمام جہان و جہانیاں سے بے نیاز؟ یوں یقین نہ آئے تو دنیا کے جھوٹے حاکموں ہی کو آزمالے، کوئی زمین دار مال گزاری تو بند کر لے اور تحفے میں ڈالیاں بھیجا کرے، دیکھو تو سرکاری مجرم ٹھہرتا ہے یا اس کی ڈالیاں کچھ بہبود کا پھل لاتی ہیں! ذرا آدمی اپنے ہی گریبان میں منہ ڈالے، فرض کیجئے آسامیوں سے کسی کھنڈ ساری کارس بندھا ہوا ہے جب دینے کا وقت آئے وہ رس تو ہر گز نہ دیں مگر تحفے میں آم خر بوزے بھیجیں، کیا یہ شخص ان آسامیوں سے راضی ہو گا یا آتے ہوئے اس کی نادہندگی پر جو آزار انھیں پہنچا سکتا ہے ان آم خر بوزے کے بدلے اس سے باز

²⁴ سنن ابی داؤد باب الکنز ما ہو زکوٰۃ الحلی آفتاب عالم پریس لاہور ۲۱۸/۱

²⁵ مجمع الزوائد بحوالہ المعجم الصغیر باب فرض الزکوٰۃ دارالکتب العربی بیروت ۶۳/۳

²⁶ صحیح ابن خزیمہ باب لذكر اذخال مانع الزکوٰۃ الخ المكتب الاسلامی بیروت ۸/۳

آئے گا۔ سبحان اللہ! جب ایک کھنڈ ساری کے مطالبہ کا یہ حال ہے تو ملک الملوک احکم الحاکمین جل وعلا کے قرض کا کیا پوچھنا! لاجرم محمد بن المبارک بن الصباح اپنے جزء الما اور عثمان بن ابی شیبہ اپنی سنن اور ابو نعیم حلیۃ الاولیاء اور ہتھاد فولاد اور ابن جریر تہذیب الآثار میں عبد الرحمن بن سابط وزید وزبید پسران حارث و مجاہد سے راوی:

<p>یعنی جب خلیفہ رسول اللہ صلی اللہ تعالیٰ علیہ وسلم سیدنا صدیق اکبر رضی اللہ تعالیٰ عنہ کی نزع کا وقت ہوا امیر المؤمنین فاروق اعظم رضی اللہ تعالیٰ عنہ کو بلا کر فرمایا: اے عمر! اللہ سے ڈرنا اور جان لو کہ اللہ کے کچھ کام دن میں ہیں کہ انھیں رات میں کرو تو قبول نہ فرمائے گا اور کچھ کام رات میں کہ انھیں دن میں کرو تو مقبول نہ ہوں گے، اور خبردار رہو کہ کوئی نفل قبول نہیں ہوتا جب تک فرض ادا نہ کر لیا جائے الحدیث (اسے علامہ ابراہیم بن عبد اللہ الیمنی المدنی الشافعی نے القول الصواب فی فضل عمر بن الخطاب کے باب نمبر ۱۳ میں اور کتاب التحقیق فی فضل الصدیق کے باب نمبر ۱۹ میں ذکر کیا ہے، یہ پہلی کتاب ہے، جو انہوں نے خود لکھی ہے جس کا نام "الاكتفاء فی فضل الاربعة الخلفاء" ہے اسے امام جلیل جلال الدین سیوطی رحمہ اللہ تعالیٰ نے جامع الکبیر میں عبد الرحمن بن سابط اور زید وزبید بن الحارث اور مجاہد سے روایت کیا کہ جب نزع کا وقت آیا ت)</p>	<p>لما حضر ابابكر الموت دعا عمر فقال اتق الله يا عمر واعلم ان له عملا بالنهار لا يقبله بالليل وعملا بالليل لا يقبله بالنهار واعلم انه لا يقبل نافلة حتى تؤدى الفريضة²⁷ الحديث - ذكره العلامة ابراهيم بن عبد الله اليميني المدني الشافعي في الباب الثالث عشر من كتاب "القول الصواب في فضل عمر بن الخطاب" وفي الباب التاسع عشر من كتاب "التحقيق في فضل الصديق" وهو اول كتب كتابه "الاكتفاء في فضل الابعة الخلفاء" ورواه الامام الجليل الجلال السيوطي رحمه الله تعالى في الجامع الكبير فقال عن عبد الرحمن بن سابط و زید و زبید بن الحارث و مجاہد قالوا لما حضر الخ²⁸</p>
---	---

حضور پُر نور سیدنا غوث اعظم مولائے اکرم حضرت شیخ محی الملتہ والدین ابو محمد عبدالقادر جیلانی رضی اللہ تعالیٰ عنہ نے اپنی کتاب مستطاب فتوح الغیب شریف میں کیا کیا جگر شکاف مثالیں ایسے شخص کے لیے ارشاد فرمائی ہیں جو فرض چھوڑ کر نفل بجلائے۔ فرماتے ہیں: اس کی کہات ایسی ہے جیسے کسی شخص کو بادشاہ

²⁷ حلیۃ الاولیاء، ذکر المساجرین نمبر ۱۱ ابو بکر الصدیق دار لکتاب العربی بیروت ۱/ ۳۶

²⁸ المسانید والمراسیل من الجامع الکبیر حدیث ۱۸۹م سند ابو بکر الصدیق دار الفکر بیروت ۱۳/ ۵۳

اپنی خدمت کے لیے بلائے، یہ وہاں تو حاضر نہ ہوا اور اس کے غلام کی خدمتگاری میں موجود رہے۔ پھر حضرت امیر المؤمنین مولیٰ المسلمین سیدنا مولیٰ علی مرتضیٰ کرم اللہ تعالیٰ وجہہ سے اس کی مثال نقل فرمائی کہ جناب ارشاد فرماتے ہیں: ایسے شخص کا حال اس عورت کی طرح ہے جسے حمل رہا جب بچہ ہونے کے دن قریب آئے اسقاط ہو گیا اب وہ نہ حاملہ ہے نہ بچہ والی۔ یعنی جب پورے دنوں پر اگر اسقاط ہو تو سخت تو پوری اٹھائی اور نتیجہ خاک نہیں کہ اگر بچہ ہوتا تو ثمرہ خود موجود تھا حمل باقی رہتا تو آگے امید لگی تھی، اب نہ حمل نہ بچہ، نہ امید نہ ثمرہ اور تکلیف وہی جھیلی جو بچہ والی کو ہوتی۔ ایسے ہی اس نفل خیرات دینے والے کے پاس روپیہ تو اٹھا مگر جبکہ فرض چھوڑا یہ نفل بھی قبول نہ ہوا تو خرچ کا خرچ ہوا اور حاصل کچھ نہی۔ اسی کتاب مبارک میں حضور مولیٰ رضی اللہ تعالیٰ عنہ نے فرمایا ہے کہ:

فان اشتغل بالسنن والنوافل قبل الغرائض لم يقبل منه واهين۔ ²⁹	یعنی فرض چھوڑ کر سنت و نفل میں مشغول ہو گا یہ قبول نہ ہوں گے اور خود کیا جائے گا۔
--	---

یوں ہی شیخ محقق مولانا عبدالحق محدث دہلوی قدس سرہ، نے اس کی شرح میں فرمایا کہ:

ترك آنچه لازم و ضروری است و اهتمام با آنچه نہ ضروری است از فائدہ عقل و خرد و است چه دفع ضرر اہم است بر عاقل از جلب نفع بلکہ بحقیقت نفع دریں صورت منتفی است۔ ³⁰	لازم اور ضروری چیز کا ترک اور جو ضروری نہیں اس کا اہتمام عقل و خرد میں فائدہ سے دُور ہے کیونکہ عاقل کے ہاں حصول نفع سے دفع ضرر اہم ہے بلکہ اس صورت میں نفع منتفی ہے۔ (ت)
---	--

حضرت شیخ الشیوخ امام شہاب الملتی والدین سسروردی قدس سرہ العزیز عوارف شریف کے باب الثامن والثلثین میں حضرت خواص رضی اللہ تعالیٰ عنہ سے نقل فرماتے ہیں:

بلغنا ان الله لا يقبل نافلة حتى يؤدى فريضة يقول الله تعالى مثلکم کمثل العبد السوء بداء بالهداية قبل قضاء الدين۔ ³¹	ہمیں خبر پہنچی کہ اللہ عزوجل کوئی نفل قبول نہیں فرماتا یہاں تک کہ فرض ادا کیا جائے، اللہ تعالیٰ ایسے لوگوں سے فرماتا ہے کہ ہاتھ تمہاری بد بندہ کی مانند ہے جو قرض ادا کرنے سے پہلے تحفہ پیش کرے۔
---	--

خود حدیث میں ہے: حضور پُر نور سید عالم صلی اللہ تعالیٰ علیہ وسلم فرماتے ہیں:

²⁹ فتوح الغیب مع شرح عبدالحق الدہلوی المقانیۃ الثابۃ والاربعون منشی نوکسور کھنؤ ص ۲۷۳

³⁰ فتوح الغیب مع شرح عبدالحق الدہلوی المقانیۃ الثابۃ والاربعون منشی نوکسور کھنؤ ص ۲۷۳

³¹ عوارف المعارف ملحق باجیاء العلوم باب ۳۸ فی ذکر آداب الصلوٰۃ الخ مکتبہ مطبعہ المشد الحسینی قاہرہ ص ۱۶۸

چار چیزیں اللہ تعالیٰ نے اسلام میں فرض کی ہیں جو ان میں سے تین ادا کرے وہ اسے کچھ کام نہ دیں جب تک پوری چاروں نہ بجائے نماز، زکوٰۃ، روزہ رمضان، حج کعبہ (اسے امام احمد نے اپنی مسند میں سند حسن کے ساتھ حضرت عمارہ بن حزم رضی اللہ تعالیٰ عنہ سے روایت کیا۔ ت)	اربع فرضهن اللہ فی الا سلام فمن جاء بثلاث لم يغنين عنه شيئاً حتى يأتي بهن جميعاً الصلوة والزکوٰۃ وصيام رمضان وحج البيت۔ ³² رواه الامام احمد في مسنده بسند حسن عن عمارة بن حزم رضی اللہ تعالیٰ عنہ۔
--	---

سیدنا عبداللہ بن مسعود رضی اللہ تعالیٰ عنہ فرماتے ہیں:

ہمیں حکم دیا گیا کہ نماز پڑھیں اور زکوٰۃ دیں اور جو زکوٰۃ نہ دے اس کی نماز قبول نہیں (اسے طبرانی نے المعجم الکبیر میں صحیح سند کے ساتھ روایت کیا ہے۔ ت)	امرنا باقام الصلوة وایتاء الزکوٰۃ ومن لم يترك فلا صلوة له۔ ³³ رواه الطبرانی في الكبير بسند صحيح۔
---	---

سبحان اللہ! جب زکوٰۃ نہ دینے والے کی نماز، روزے، حج تک مقبول نہیں تو اس نفل خیرات نام کی کائنات سے کیا امید ہے بلکہ انہی سے اصبہانی کی روایت میں آیا کہ فرماتے ہیں:

جو نماز ادا کرے اور زکوٰۃ نہ دے وہ مسلمان نہیں کہ اسے اس کا عمل کام آئے۔	من اقام الصلوة ولم يؤت الزکوٰۃ فليس بمسلم ينفعه۔ ³⁴
--	--

الہی! مسلمان کو ہدایت فرمائیں! بالجملہ اس شخص نے آج تک جس قدر خیرات کی، مسجد بنائی، گاؤں وقف کیا، یہ سب امور صحیح و لازم تو ہو گئے کہ اب نہ دی ہوئی خیرات فقیر سے واپس کر سکتا ہے نہ کئے ہوئے وقف کو پھیر لینے کا اختیار رکھتا ہے، نہ اس گاؤں کی توفیر ادائے زکوٰۃ، خواہ اپنے اور کسی کام میں صرف کر سکتا ہے کہ وقف بعد تمامی لازم و حتمی ہو جاتا ہے جس کے ابطال کا ہرگز اختیار نہیں رہتا۔

در مختار میں ہے کہ وقف صاحبین کے نزدیک اللہ تعالیٰ کی ملکیت میں چلے جانے کی وجہ سے لازم ہو جاتا ہے	فی الدر المختار الوقف عند ہما هو حبسها علی ملک اللہ تعالیٰ فیلزم فلا يجوز
--	---

³² مسند احمد بن حنبل حدیث زیاد بن نعیم دار الفکر بیروت ۲۰۱۷ء، کنز العمال بحوالہ ہب عن عمارہ بن حزم حدیث ۳۳ موسیٰ الرسالہ بیروت ۳۰/۱

³³ مجمع الزوائد بحوالہ المعجم الکبیر باب فرض الزکوٰۃ دار الکتب العربی بیروت ۶۲/۳

³⁴ الترغیب والترہیب بحوالہ اصبہانی الترہیب من منع الزکوٰۃ مصطفیٰ البابی مصر ۵۴۰/۱

<p>در مختار میں ہے کہ وقف صاحبین کے نزدیک اللہ تعالیٰ کی ملکیت میں چلے جانے کی وجہ سے لازم ہو جاتا ہے لہذا اس کا ابطال جائز نہیں، اور نہ ہی اس کا کوئی وارث ہو سکتا ہے، اسی پر فتویٰ ہے۔ (ت)</p>	<p>له ابطاله ولا يورث عنه وعليه الفتوى،³⁵ ملخصاً۔</p>
--	--

مگر بااں ہمہ جب تک زکوٰۃ پوری پوری نہ ادا کرے ان افعال پر امیدِ ثواب و قبول نہیں کہ کسی فعل کا صحیح ہو جانا اور بات ہے اور اس پر ثواب ملنا مقبول بارگاہ ہونا اور بات ہے، مثلاً اگر کوئی شخص دکھاوے کے لیے نماز پڑھے نماز صحیح تو ہوگی فرض اتر گیا، پر نہ قبول ہوگی نہ ثواب پائے گا، بلکہ اللہ نگاہار ہوگا، یہی حال اس شخص کا ہے۔ اے عزیز! اب شیطان لعین کہ انسان کا عدو مبین ہے بالکل ہلاک کر دینے اور یہ ذرا سا ڈورا جو قصد خیرات کا لگا رہ گیا ہے جس سے فقراء کو تو نفع ہے اسے بھی کاٹ دینے کے لیے یوں فقرہ سُبْحَانَہٗ گا کہ جو خیرات قبول نہیں تو کرنے سے کیا فائدہ، چلو اسے بھی دور کرو، اور شیطان کی پوری بندگی بجالاؤ، مگر اللہ عزوجل کو تیری بھلائی اور عذاب شدید سے رہائی منظور ہے، وہ تیرے دل میں ڈالے گا کہ اس حکم شرعی کا جواب یہ نہ تھا جو اس دشمن ایمان نے تجھے سکھایا اور رہا سہا بالکل ہی متمرّد و سرکش بنایا بلکہ تجھے تو فکر کرنے تھی جس کے باعث عذابِ سلطانی سے بھی نجات ملتی اور آج تک کہ یہ وقف و مسجد و خیرات بھی سب قبول ہو جانے کی امید پڑتی، بھلا غور کرو وہ بات بہتر کہ بگڑتے ہوئے کام پھر بن جائیں، اکارت جاتی محنتیں از سر نو ثمرہ لائیں یا معاذ اللہ یہ بہتر کہ رہی سہی نام کو جو صورتِ بندگی باقی ہے اسے بھی سلام کیجئے اور کھلے ہوئے سرکشوں، اشتہاری باغیوں میں نام لکھا لیجئے، وہ نیک تدبیر یہی ہے کہ زکوٰۃ نہ دینے سے توبہ کیجئے، آج تک جتنی زکوٰۃ گردن پر ہے فوراً دل کی خوشی کے ساتھ اپنے رب کا حکم ماننے اور اسے راضی کرنے کو ادا کر دیجئے کہ شہنشاہ بے نیاز کی درگاہ میں باغی غلاموں کی فہرست سے نام کٹ کر فرماں بردار بندوں کے دفتر میں چہرہ لکھا جائے۔ مہربان مولا جس نے جان عطائی، اعضا دئے، مال دیا، کروڑوں نعمتیں بخشیں، اس کے حضور منہ اُجالا ہونے کی صورت نظر آئے اور خردہ ہو، بشارت ہو، نوید ہو، تہنیت ہو کہ ایسا کرتے ہی اب تک جس قدر خیرات دی ہے وقف کیا ہے، مسجد بنائی ہے، ان سب کی بھی مقبولی کی امید ہوگی کہ جس جرم کے باعث یہ قابلِ قبول نہ تھے جب وہ زائل ہو گیا انھیں بھی باذن اللہ تعالیٰ شرفِ قبول حاصل ہو گیا۔ چارہ کار تو یہ ہے آگے ہر شخص اپنی بھلائی بُرائی کا اختیار رکھتا ہے، مدتِ دراز گزرنے کے باعث اگر زکوٰۃ کا تحقیقی حساب نہ معلوم ہو سکے تو عاقبت پاک کرنے کے لیے بڑی سے بڑی رقم جہاں تک خیال میں آسکے فرض کر لے کہ زیادہ جائے گا تو ضائع نہ جائے گا، بلکہ تیرے رب مہربان کے پاس تیری بڑی حاجت کے وقت کے لیے جمع رہے گا

وہ اس کا کامل اجر جو تیرے حوصلہ و کمان سے باہر ہے عطا فرمائے گا، اور کم کیا تو بادشاہ قہار کا مطالبہ جیسا ہزار روپیہ کا ویسا ہی ایک پیسے کا۔ اگر بدیں وجہ کہ مال کثیر اور قرون کی زکوٰۃ ہے یہ رقم وافر دیتے ہوئے نفس کو درد پہنچے گا، تو اول تو یہ ہی خیال کر لیجئے کہ قصور اپنا ہے سال بہ سال دیتے رہتے تو یہ کٹھڑی کیوں بندھ جاتی، پھر خدائے کریم عرّو جل، کی مہربانی دیکھئے، اس نے یہ حکم نہ دیا کہ غیروں ہی کو دیجئے بلکہ اپنوں کو دینے میں دونا ثواب رکھا ہے، ایک تصدّق کا، ایک صلہ رحم کا۔ تو جو اپنے گھر سے پیارے، دل کے عزیز ہوں جیسے بھائی، بھتیجے، بھانجے، انھیں دے دیجئے کہ ان کا دینا چنداں ناگوار نہ ہوگا۔ بس اتنا لحاظ کر لیجئے کہ نہ وہ غنی ہو نہ غنی باپ زندہ کہ نابالغ بچے، نہ اُن سے علاقہ زوجیت یا ولادت ہو یعنی نہ وہ اپنی اولاد میں نہ آپ انکی اولاد میں۔ پھر اگر رقم ایسی ہی فراواں ہے کہ گویا ہاتھ بالکل خالی ہوا جاتا ہے تو دئے بغیر تو چھڑکارا نہیں، خدا کے وہ سخت عذاب ہزاروں برس تک جھیلنے بہت دشوار ہیں، دُنیا کی یہ چند سانسیں تو جیسے بنے گزر ہی جائیں گی، تاہم اگرچہ یہ شخص اپنے ان عزیزوں کو بہ نیت زکوٰۃ دے کر قبضہ دلائے پھر وہ ترس کھا کر بغیر اس کے جبر و اکراہ کے اپنی خوشی سے بطور ہبہ جس قدر چاہیں واپس کر دیں تو سب کے لیے سراسر فائدہ ہے، اس کے لیے یہ کہ خدا کے عذاب سے چھوٹا اللہ تعالیٰ کا قرض و فرض ادا ہوا اور مال بھی حلال و پاکیزہ ہو کر واپس ملا، جو رہا وہ اپنے جگر پاروں کے پاس رہا، ان کے لیے یہ فائدہ ہیں کہ دنیا میں مال ملا عقبے میں اپنے عزیز مسلمان بھائی پر ترس کھانے اور اسے ہبہ کرنے اور اس کے ادائے زکوٰۃ میں مدد دینے سے ثواب پایا، پھر اگر ان پر پورا اطمینان ہو تو زکوٰۃ سالہا سال حساب لگانے کی بھی حاجت نہ رہے گی، اپنا کل مال بطور تصدّق انھیں دے کر قبضہ دلا دے پھر وہ جس قدر چاہیں اسے اپنی طرف سے ہبہ کر دیں، کتنی ہی زکوٰۃ اس پر تھی سب ادا ہو گئی اور سب مطلب بر آئے اور فریقین نے ہر قسم کے دینی و دنیوی نفع پائے، مولیٰ عزوجل اپنے کرم سے توفیق عطا فرمائے آمین آمین یا رب العالمین۔ واللہ تعالیٰ اعلم وعلیہ اتم۔